

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ
॥ ಪ್ರಥಮಾಷ್ಟಕೇ ದ್ವಿತೀಯಃ ಪ್ರಶ್ನಃ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಪ್ರಥಮಾಷ್ಟಕೇ ದ್ವಿತೀಯಃ ಪ್ರಶ್ನಃ ॥

ಹರಿಃ ಓ(೪)೦ |

ಉದ್ಧನ್ಯಮಾನಮಸ್ಯಾ ಅಮೇಧ್ಯಂ |

ಅಪ ಪಾಪ್ಮಾನಂ ಯಜಮಾನಸ್ಯ ಹಂತು |

ಶಿವಾ ನಃ ಸಂತು ಪ್ರದಿಶಶ್ಚತಸ್ರಃ |

ಶಂ ನೋ ಮಾತಾ ಪೃಥಿವೀ ತೋಕಸಾತಾ |

ಶಂ ನೋ ದೇವೀರಭಿಷ್ಟಯೇ |

ಆಪೋ ಭವಂತು ಪೀತಯೇ |

ಶಂ ಯೋರಭಿ ಸ್ತವಂತು ನಃ |

ವೈಶ್ವಾನರಸ್ಯ ರೂಪಂ |

ಪೃಥಿವ್ಯಾಂ ಪರಿಸ್ರಸಾ |

ಸ್ಯೋನಮಾವಿಶಂತು ನಃ || 1 ||

ಯದಿದಂ ದಿವೋ ಯದದಃ ಪೃಥಿವ್ಯಾಃ |

ಸಂಜಜ್ಞಾನೇ ರೋದಸೀ ಸಂಬಭೂವತುಃ |

ಊಷಾನ್ಮೃಷ್ಟಮವತು ಕೃಷ್ಣಮೂಷಾಃ |

ಇಹೋಭಯೋರ್ಯಜ್ಞಿಯಮಾಗಮಿಷ್ಠಾಃ |

ಊತೀಃ ಕುರ್ವಾಣೋ ಯತ್ಪೃಥಿವೀಮಚರಃ |

ಗುಹಾಕಾರಮಾಮುರೂಪಂ ಪ್ರತೀತ್ಯ |

Please let us know of any errors in this text.

ತತ್ತೇ ನೈಕ್ತಮಿಹ ಸಂಭರಂತಃ |
 ಶತಂ ಜೀವೇಮ ಶರದಃ ಸವೀರಾಃ |
 ಊರ್ಜಂ ಪೃಥಿವ್ಯಾ ರಸಮಾಭರಂತಃ |
 ಶತಂ ಜೀವೇಮ ಶರದಃ ಪುರೂಚೀಃ || 2 ||

ವಂರೀಭಿರನುವಿತ್ತಂ ಗುಹಾಸು |
 ಶ್ರೋತ್ರಂ ತ ಉರ್ವ್ಯಬಧಿರಾ ಭವಾಮಃ |
 ಪ್ರಜಾಪತಿಸೃಷ್ಟಾನಾಂ ಪ್ರಜಾನಾಂ |
 ಕ್ಷುಧೋಪಹತ್ಯೈ ಸುವಿತಂ ನೋ ಅಸ್ತು |
 ಉಪಪ್ರಭಿನ್ನಮಿಷಮೂರ್ಜಂ ಪ್ರಜಾಭ್ಯಃ |
 ಸೂದಂ ಗೃಹೇಭ್ಯೋ ರಸಮಾಭರಾಮಿ |
 ಯಸ್ಯ ರೂಪಂ ಬಿಭ್ರದಿಮಾಮವಿಂದತ್ |
 ಗುಹಾ ಪ್ರವಿಷ್ಟಾಗ್ಂ ಸರಿರಸ್ಯ ಮಧ್ಯೇ |
 ತಸ್ಯೇದಂ ವಿಹತಮಾಭರಂತಃ |
 ಅಛಂಬಟ್ಯಾರಮಸ್ಯಾಂ ವಿಧೇಮ || 3 ||

ಯತ್ಪರ್ಯಪಶ್ಯಧ್ನಿರಸ್ಯ ಮಧ್ಯೇ |
 ಉರ್ವೀಮಪಶ್ಯಜ್ಜಗತಃ ಪ್ರತಿಷ್ಠಾಂ |
 ತತ್ಪುಷ್ಕರಸ್ಯಾಯತನಾದ್ಧಿ ಜಾತಂ |
 ಪರ್ಣಂ ಪೃಥಿವ್ಯಾಃ ಪ್ರಥನಗ್ಂ ಹರಾಮಿ |
 ಯಾಭಿರದೃಗ್ಂಹಜ್ಜಗತಃ ಪ್ರತಿಷ್ಠಾಂ |
 ಉರ್ವೀಮಿಮಾಂ ವಿಶ್ವಜನಸ್ಯ ಭರ್ತ್ರೀಂ |

ತಾ ನಃ ಶಿವಾಃ ಶರ್ಕರಾಃ ಸಂತು ಸರ್ವಾಃ |
 ಅಗ್ನೇ ರೇತಶ್ಚಂದ್ರಗ್ಂ ಹಿರಣ್ಯಂ |
 ಅಧ್ಯಃ ಸಂಭೂತಮಂಋತಂ ಪ್ರಜಾಸು |
 ತಧ್ಸಂಭರನ್ನತ್ತರತೋ ನಿಧಾಯ || 4 ||

ಅತಿ ಪ್ರಯಚ್ಛಂ ದುರಿತಿಂ ತರೇಯಂ |
 ಅಶ್ವೋ ರೂಪಂ ಕೃತ್ವಾ ಯದಶ್ಚತ್ಥೇತಿಷ್ಠಃ |
 ಸಂವಧ್ಸರಂ ದೇವೇಭ್ಯೋ ನಿಲಾಯ |
 ತತ್ತೇ ನ್ಯಕ್ತಮಿಹ ಸಂಭರಂತಃ |
 ಶತಂ ಜೀವೇಮ ಶರದಃ ಸವೀರಾಃ |
 ಊರ್ಜಃ ಪೃಥಿವ್ಯಾ ಅಧ್ಯುತ್ಥಿತೋಽಸಿ |
 ವನಸ್ಪತೇ ಶತವಲ್ಯೋ ವಿರೋಹ |
 ತ್ವಯಾ ವಯಮಿಷಮೂರ್ಜಂ ಮದಂತಃ |
 ರಾಯಸ್ಪೋಷೇಣ ಸಮಿಷಾ ಮದೇಮ |
 ಗಾಯತ್ರಿಯಾ ಹ್ರಿಯಮಾಣಸ್ಯ ಯತ್ತೇ || 5 ||

ಪರ್ಣಮಪತತ್ಪ್ರತೀಯಸ್ಯೈ ದಿವೋಽಧಿ |
 ಸೋಽಯಂ ಪರ್ಣಃ ಸೋಮಪರ್ಣಾಧಿ ಜಾತಃ |
 ತತೋ ಹರಾಮಿ ಸೋಮಪೀಠಸ್ಯಾವರುದ್ಧೈಃ |
 ದೇವಾನಾಂ ಬ್ರಹ್ಮವಾದಂ ವದತಾಂ ಯತ್ |
 ಉಪಾಶೃಣೋಃ ಸುಶ್ರವಾ ವೈ ಶ್ರುತೋಽಸಿ |
 ತತೋ ಮಾಮಾವಿಶತು ಬ್ರಹ್ಮವರ್ಚಸಂ |

ತಧ್ನಂಭರಗ್ಗ್ಸ್ತದವರುಂಧೀಯ ಸಾಕ್ಷಾತ್ |
ಯಯಾ ತೇ ಸೃಷ್ಟಸ್ಯಾಗ್ನೀಃ |
ಹೇತಿಮಶಮಯತ್ಪ್ರಜಾಪತಿಃ |
ತಾಮಿಮಾಮಪ್ರದಾಹಾಯ || 6 ||

ಶಮೀಗ್ಂ ಶಾಂತ್ಯೈ ಹರಾಮ್ಯಹಂ |
ಯತ್ತೇ ಸೃಷ್ಟಸ್ಯ ಯತಃ |
ವಿಕಂಕತಂ ಭಾ ಆರ್ಭಜಾತವೇದಃ |
ತಯಾ ಭಾಸಾ ಸಮ್ನಿತಃ |
ಉರುಂ ನೋ ಲೋಕಮನು ಪ್ರಭಾಹಿ |
ಯತ್ತೇ ತಾಂತಸ್ಯ ಹೃದಯಮಾಚ್ಛಿಂದಂಜಾತವೇದಃ |
ಮರುತೋಽದ್ಭಿಸ್ತಮಯಿತ್ವಾ |
ಏತತ್ತೇ ತದಶನೇಃ ಸಂಭರಾಮಿ |
ಸಾತ್ಮಾ ಅಗ್ನೇ ಸಹೃದಯೋ ಭವೇಹ |
ಚಿತ್ರಿಯಾದಶ್ವತ್ಥಾಧ್ವಂಭೃತಾ ಬೃಹತ್ಯಃ || 7 ||

ಶರೀರಮಭಿ ಸಗ್ಗ್ಸ್ಕೃತಾಃ ಸ್ಥ |
ಪ್ರಜಾಪತಿನಾ ಯಜ್ಞಮುಖೇನ ಸಮ್ನಿತಾಃ |
ತಿಸ್ರಸ್ತ್ರವೃದ್ಧಿರ್ಮಿಥುನಾಃ ಪ್ರಜಾತ್ಯೈ |
ಅಶ್ವತ್ಥಾಧ್ವವಾಹಾದ್ಧಿ ಜಾತಾಂ |
ಅಗ್ನೇಸ್ತನೂಂ ಯಜ್ಞಿಯಾಗ್ಂ ಸಂಭರಾಮಿ |
ಶಾಂತಯೋನಿಗ್ಂ ಶಮೀಗಭಃ |

ಅಗ್ನಯೇ ಪ್ರಜನಯಿತವೇ |
ಯೋ ಅಶ್ವತ್ಥಃ ಶಮೀಗರ್ಭಃ |
ಆರುರೋಹ ತ್ವೇ ಸಚಾ |
ತಂ ತೇ ಹರಾಮಿ ಬ್ರಹ್ಮಣಾ || 8 ||

ಯಜ್ಞಿಯೈಃ ಕೇತುಭಿಃ ಸಹ |
ಯಂ ತ್ವಾ ಸಮಭರಂಜಾತವೇದಃ |
ಯಥಾ ಶರೀರಂ ಭೂತೇಷು ನೈಕ್ತಂ |
ಸ ಸಂಭೃತಃ ಸೀದ ಶಿವಃ ಪ್ರಜಾಭ್ಯಃ |
ಉರುಂ ನೋ ಲೋಕಮನುನೇಷಿ ವಿದ್ವಾನ್ |
ಪ್ರವೇಧಸೇ ಕವಯೇ ಮೇಧ್ಯಾಯ |
ವಚೋ ವಂದಾರು ವೃಷಭಾಯ ವೃಷ್ಟೇ |
ಯತೋ ಭಯಮಭಯಂ ತನ್ನೋ ಅಸ್ತು |
ಅವ ದೇವಾನ್ ಯಜೇ ಹೇಡ್ಯಾನ್ |
ಸಮಿಧಾನ್ಗ್ನಿಂ ದುವಸ್ಯತ || 9 ||

ಘೃತ್ಯೈರ್ಬೋಧಯತಾತಿಥಿಂ |
ಆಸ್ಮಿನ್ ಹವ್ಯಾ ಜುಹೋತನ |
ಉಪ ತ್ವಾಗ್ನೇ ಹವಿಷ್ಮತೀಃ |
ಘೃತಾಚೀರ್ಯಂತು ಹರ್ಯತ |
ಜುಷಸ್ವ ಸಮಿಧೋ ಮಮ |
ತಂ ತ್ವಾ ಸಮಿಧ್ಭಿರಂಗಿರಃ |

ಘೃತೇನ ವರ್ಧಯಾಮಸಿ |
 ಬೃಹಚ್ಛೋಚಾ ಯವಿಷ್ಯ |
 ಸಮಿದ್ಯಮಾನಃ ಪ್ರಥಮೋ ನು ಧರ್ಮಃ |
 ಸಮಕ್ತುಭಿರಜ್ಯತೇ ವಿಶ್ವವಾರಃ || 10 ||

ಶೋಚಿಷ್ಯೇಶೋ ಘೃತನಿರ್ಣಿಕ್ವಾವಕಃ |
 ಸುಯಜ್ಞೋ ಅಗ್ನಿಯರ್ಜಧಾಯ ದೇವಾನ್ |
 ಘೃತಪ್ರತೀಕೋ ಘೃತಯೋನಿರಗ್ನಿಃ |
 ಘೃತ್ಯಿಃ ಸಮಿದ್ಧೋ ಘೃತಮಸ್ಯಾನ್ನಂ |
 ಘೃತಪುಷಸ್ತ್ವಾ ಸರಿತೋ ವಹಂತಿ |
 ಘೃತಂ ಪಿಬಿಂಧ್ಸುಯಜಾ ಯಕ್ಷಿ ದೇವಾನ್ |
 ಆಯುರ್ದಾ ಅಗ್ನೇ ಹವಿಷೋ ಜುಷಾಣಃ |
 ಘೃತಪ್ರತೀಕೋ ಘೃತಯೋನಿರೇಧಿ |
 ಘೃತಂ ಪೀತ್ವಾ ಮಧು ಚಾರು ಗವ್ಯಂ |
 ಪಿತೇವ ಪುತ್ರಮಭಿ ರಕ್ಷತಾದಿಮಂ || 11 ||

ತ್ವಾಮಗ್ನೇ ಸಮಿಧಾನಂ ಯವಿಷ್ಯ |
 ದೇವಾ ದೂತಂ ಚಕ್ರೀ ಹವ್ಯವಾಹಂ |
 ಉರುಜ್ರಯಸಂ ಘೃತಯೋನಿಮಾಹುತಂ |
 ತ್ವೇಷಂ ಚಕ್ಷುರ್ಧರೇ ಚೋದಯನ್ವತಿ |
 ತ್ವಾಮಗ್ನೇ ಪ್ರದಿವ ಆಹುತಂ ಘೃತೇನ |
 ಸುನ್ನಾಯವಃ ಸುಷಮಿಧಾ ಸಮೀಧಿರೇ |

ಸ ವಾವೃಧಾನ ಓಷಧೀಭಿರುಕ್ಷಿತಃ |
 ಉರುಜ್ರಯಾಗ್ಂಸಿ ಪಾರ್ಥಿವಾ ವಿತಿಷ್ಠಸೇ |
 ಘೃತಪ್ರತೀಕಂ ವ ಋತಸ್ಯ ಧೂರ್ಷದಂ |
 ಅಗ್ನಿಂ ಮಿತ್ರಂ ನ ಸಮಿಧಾನ ಋಂಜತೇ || 12 ||

ಇಂಧಾನೋ ಅಕ್ರೋ ವಿದಧೇಷು ದೀದ್ಯತ್ |
 ಶುಕ್ರವರ್ಣಾಮುದು ನೋ ಯಗ್ಂಸತೇ ಧಿಯಂ |
 ಪ್ರಜಾ ಅಗ್ನೇ ಸಂವಾಸಯ |
 ಆಶಾಶ್ಚ ಪಶುಭಿಃ ಸಹ |
 ರಾಷ್ಟ್ರಾಣ್ಯಸ್ಮಾ ಆಧೇಹಿ |
 ಯಾನ್ಯಾಸಂಧ್ನವಿತುಃ ಸವೇ |
 ಮಹೀ ವಿಶ್ವತ್ತೀ ಸದನೇ ಋತಸ್ಯ |
 ಅರ್ವಾಚೇ ಏತಂ ಧರುಣೇ ರಯೀಣಾಂ |
 ಅಂತರ್ವತ್ತೀ ಜನ್ಯಂ ಜಾತವೇದಸಂ |
 ಅಧ್ವರಾಣಾಂ ಜನಯಥಃ ಪುರೋಗಾಂ || 13 ||

ಆರೋಹತಂ ದಶತಗ್ಂ ಶಕ್ವರೀರ್ಮಮ |
 ಋತೇನಾಗ್ನು ಆಯುಷಾ ವರ್ಚಸಾ ಸಹ |
 ಜ್ಯೋಗ್ಲಿವಂತ ಉತ್ತರಾಮುತ್ತರಾಗ್ಂ ಸಮಾಂ |
 ದರ್ಶಮಹಂ ಪೂರ್ಣಮಾಸಂ ಯಜ್ಞಂ ಯಥಾ ಯಜ್ಯೈ |
 ಋತ್ವಿಯವತೀ ಸ್ಥೋ ಅಗ್ನಿರೇತಸೌ |
 ಗರ್ಭಂ ದಧಾಥಾಂ ತೇ ವಾಮಹಂ ದದೇ |

ತಧ್ನತ್ಯಂ ಯದ್ವೀರಂ ಬಿಭೃಥಃ |
 ವೀರಂ ಜನಯಿಷ್ಯಥಃ |
 ತೇ ಮತ್ಪ್ರಾತಃ ಪ್ರಜನಿಷ್ಯೇಥೇ |
 ತೇ ಮಾ ಪ್ರಜಾತೇ ಪ್ರಜನಯಿಷ್ಯಥಃ || 14 ||

ಪ್ರಜಯಾ ಪಶುಭಿರ್ಬ್ರಹ್ಮವರ್ಚಸೇನ ಸುವರ್ಗೇ ಲೋಕೇ |
 ಅನೃತಾಧ್ನತ್ಯಮುಪೈಮಿ |
 ಮಾನುಷಾದೈವ್ಯಮುಪೈಮಿ |
 ದೈವೀಂ ವಾಚಂ ಯಚ್ಛಾಮಿ |
 ಶಲ್ಕೈರಗ್ನಿಮಿಂಧಾನಃ |
 ಉಭೌ ಲೋಕೌ ಸನೇಮಹಂ |
 ಉಭಯೋರ್ಲೋಕಯೋರ್ಋದ್ಧಾಃ |
 ಅತಿ ಮೃತ್ಯುಂ ತರಾಮ್ಯಹಂ |
 ಜಾತವೇದೋ ಭುವನಸ್ಯ ರೇತಃ |
 ಇಹ ಸಿಂಚ ತಪಸೋ ಯಜ್ಜನಿಷ್ಯತೇ || 15 ||

ಅಗ್ನಿಮಶ್ವತ್ಥಾದಧಿ ಹವ್ಯವಾಹಂ |
 ಶಮೀಗರ್ಭಾಜ್ಜನಯನ್ ಯೋ ಮಯೋಭೂಃ |
 ಅಯಂ ತೇ ಯೋನಿರ್ಋತ್ವಿಯಃ |
 ಯತೋ ಜಾತೋ ಅರೋಚಥಾಃ |
 ತಂ ಜಾನನ್ನಗ್ನ ಆರೋಹ |
 ಅಥಾ ನೋ ವರ್ಧಯಾ ರಯಿಂ |

ಅಪೇತ ವೀತ ವಿ ಚ ಸರ್ಪತಾತಃ |
ಯೇತ್ರ ಸ್ಥ ಪುರಾಣಾ ಯೇ ಚ ನೂತನಾಃ |
ಅದಾದಿದಂ ಯಮೋಽವಸಾನಂ ಪೃಥಿವ್ಯಾಃ |
ಅಕ್ರನ್ನಿಮಂ ಪಿತರೋ ಲೋಕಮಸ್ಮೈ || 16 ||

ಅಗ್ನೇರ್ಭಸ್ಮಾಸ್ಮಗ್ನೇಃ ಪುರೀಷಮಸಿ |
ಸಂಜ್ಞಾನಮಸಿ ಕಾಮಧರಣಂ |
ಮಯಿ ತೇ ಕಾಮಧರಣಂ ಭೂಯಾತ್ |
ಸಂ ವಃ ಸೃಜಾಮಿ ಹೃದಯಾನಿ |
ಸಗ್ಂಸೃಷ್ಟಂ ಮನೋ ಅಸ್ತು ವಃ |
ಸಗ್ಂಸೃಷ್ಟಃ ಪ್ರಾಣೋ ಅಸ್ತು ವಃ |
ಸಂ ಯಾ ವಃ ಪ್ರಿಯಾಸ್ತನುವಃ |
ಸಂಪ್ರಿಯಾ ಹೃದಯಾನಿ ವಃ |
ಆತ್ಮಾ ವೋ ಅಸ್ತು ಸಂಪ್ರಿಯಃ |
ಸಂಪ್ರಿಯಾಸ್ತನುವೋ ಮಮ || 17 ||

ಕಲ್ಪೇತಾಂ ದ್ಯಾವಾಪೃಥಿವೀ |
ಕಲ್ಪಂತಾಮಾಪ ಓಷಧೀಃ |
ಕಲ್ಪಂತಾಮಗ್ನಯಃ ಪೃಥಕ್ |
ಮಮ ಜ್ಯೇಷ್ಠಾಯ ಸವ್ರತಾಃ |
ಯೇಽಗ್ನಯಃ ಸಮನಸಃ |
ಅಂತರಾ ದ್ಯಾವಾಪೃಥಿವೀ |

ವಾಸಂತಿಕಾವೃತೂ ಅಭಿ ಕಲ್ಪಮಾನಾಃ |
 ಇಂದ್ರಮಿವ ದೇವಾ ಅಭಿ ಸಂವಿಶಂತು |
 ದಿವಸ್ತಾ ವೀರ್ಯೇಣ |
 ಪೃಥಿವ್ಯೈ ಮಹಿಂನಾ || 18 ||

ಅಂತರಿಕ್ಷಸ್ಯ ಪೋಷೇಣ |
 ಸರ್ವಪಶುಮಾದಧೇ |
 ಅಜೀಜನನ್ನಂಋತಂ ಮರ್ತ್ಯಾಸಃ |
 ಅಸ್ರೀಮಾಣಂ ತರಣಿಂ ವೀಡುಜಂಭಂ |
 ದಶ ಸ್ವಸಾರೋ ಅಗ್ರವಃ ಸಮೀಚೀಃ |
 ಪುಮಾಗ್ಂಸಂ ಜಾತಮಭಿ ಸಗ್ಂರಂಭಂತಾಂ |
 ಪ್ರಜಾಪತೇಸ್ತಾ ಪ್ರಾಣೇನಾಭಿ ಪ್ರಾಣಿಮಿ |
 ಪೂಷ್ಣಃ ಪೋಷೇಣ ಮಹ್ಯಂ |
 ದೀರ್ಘಾಯುತ್ವಾಯ ಶತಶಾರದಾಯ |
 ಶತಗ್ಂ ಶರದ್ಭ್ಯ ಆಯುಷೇ ವರ್ಚಸೇ || 19 ||

ಜೀವಾತ್ವೈ ಪುಣ್ಯಾಯ |
 ಅಹಂ ತ್ವದಸ್ಮಿ ಮದಸಿ ತ್ವಮೇತತ್ |
 ಮಮಾಸಿ ಯೋನಿಸ್ತವ ಯೋನಿರಸ್ಮಿ |
 ಮಮೈವ ಸನ್ವಹ ಹವ್ಯಾನ್ಯಗ್ನೇ |
 ಪುತ್ರಃ ಪಿತ್ರೇ ಲೋಕಕೃಜ್ಜಾತವೇದಃ |
 ಪ್ರಾಣೇ ತ್ವಾಮೃತಮಾದಧಾಮಿ |

ಅನ್ನಾದಮನ್ನಾದ್ಯಾಯ |
 ಗೋಪ್ತಾರಂ ಗುಪ್ತೈ |
 ಸುಗಾರ್ಹಪತ್ಯೋ ವಿದಹನ್ನರಾತಿಃ |
 ಉಷಸಃ ಶ್ರೇಯಸೀಃ ಶ್ರೇಯಸೀರ್ದಧತ್ || 20 ||

ಅಗ್ನೇ ಸಪತ್ನಾಗ್ಂ ಅಪ ಬಾಧಮಾನಃ |
 ರಾಯಸ್ಪೋಷಮಿಷಮೂರ್ಜಮಸ್ಮಾಸು ಧೇಹಿ |
 ಇಮಾ ಉ ಮಾಮುಪ ತಿಷ್ಠಂತು ರಾಯಃ |
 ಆಭಿಃ ಪ್ರಜಾಭಿರಿಹ ಸಂವಸೇಯ |
 ಇಹೋ ಇಡಾ ತಿಷ್ಠತು ವಿಶ್ವರೂಪೀ |
 ಮಧ್ಯೇ ವಸೋದೀದಿಹಿ ಜಾತವೇದಃ |
 ಓಜಸೇ ಬಲಾಯ ತ್ವೋದ್ಯಚ್ಛೇ |
 ವೃಷಣೇ ಶುಷ್ಮಾಯಾಯುಷೇ ವರ್ಚಸೇ |
 ಸಪತ್ನತೂರಸಿ ವೃತ್ರತೂಃ |
 ಯಸ್ತೇ ದೇವೇಷು ಮಹಿಮಾ ಸುವರ್ಗಃ || 21 ||

ಯಸ್ತ ಆತ್ಮಾ ಪಶುಷು ಪ್ರವಿಷ್ಟಃ |
 ಪುಷ್ಟಿಯಾ ತೇ ಮನುಷ್ಯೇಷು ಪಪ್ರಥೇ |
 ತಯಾ ನೋ ಅಗ್ನೇ ಜುಷಮಾಣ ಏಹಿ |
 ದಿವಃ ಪೃಥಿವ್ಯಾಃ ಪರ್ಯಂತರಿಕ್ಷಾತ್ |
 ವಾತಾತ್ಪಶುಭ್ಯೋ ಅಧ್ಯೋಷಧೀಭ್ಯಃ |
 ಯತ್ರ ಯತ್ರ ಜಾತವೇದಃ ಸಂಬಭೂಥ |

ತತೋ ನೋ ಅಗ್ನೇ ಜುಷಮಾಣ ಏಹಿ |
 ಪ್ರಾಚೀಮನು ಪ್ರದಿಶಂ ಪ್ರೇಹಿ ವಿದ್ವಾನ್ |
 ಅಗ್ನೇರಗ್ನೇ ಪುರೋ ಅಗ್ನಿರ್ಭವೇಹ |
 ವಿಶ್ವಾ ಆಶಾ ದೀದ್ಯಾನೋ ವಿಭಾಹಿ || 22 ||

ಊರ್ಜಂ ನೋ ಧೇಹಿ ದ್ವಿಪದೇ ಚತುಷ್ಟದೇ |
 ಅನ್ವಗ್ನಿರುಷಸಾಮಗ್ರಮಖ್ಯತ್ |
 ಅನ್ವಹಾನಿ ಪ್ರಥಮೋ ಜಾತವೇದಾಃ |
 ಅನು ಸೂರ್ಯಸ್ಯ ಪುರುತ್ರಾ ಚ ರಶ್ಮೀನ್ |
 ಅನು ದ್ಯಾವಾಪೃಥಿವೀ ಆತತಾನ |
 ವಿಕ್ರಮಸ್ವ ಮಹಾಗ್ಂ ಅಸಿ |
 ವೇದಿಷನ್ಮಾನುಷೇಭ್ಯಃ |
 ತ್ರಿಷು ಲೋಕೇಷು ಜಾಗೃಹಿ |
 ಯದಿದಂ ದಿವೋ ಯದದಃ ಪೃಥಿವ್ಯಾಃ |
 ಸಂವಿದಾನೇ ರೋದಸೀ ಸಂಬಭೂವತುಃ || 23 ||

ತಯೋಃ ಪೃಷ್ಠೇ ಸೀದತು ಜಾತವೇದಾಃ |
 ಶಂಭೂಃ ಪ್ರಜಾಭ್ಯಸ್ತನುವೇ ಸ್ಯೋನಃ |
 ಪ್ರಾಣಂ ತ್ವಾಮೃತ ಆದಧಾಮಿ |
 ಅನ್ನಾದಮನ್ನಾದ್ಯಾಯ |
 ಗೋಪ್ತಾರಂ ಗುಪ್ತೈ |
 ಯತ್ತೇ ಶುಕ್ರ ಶುಕ್ರಂ ವರ್ಚಃ ಶುಕ್ರಾ ತನೂಃ |

ಶುಕ್ರಂ ಜ್ಯೋತಿರಜಸ್ರಂ |
 ತೇನ ಮೇ ದೀದಿಹಿ ತೇನ ತ್ವಾಽಽದಧೇ |
 ಅಗ್ನಿನಾಽಗ್ನೇ ಬ್ರಹ್ಮಣಾ |
 ಆನಶೇ ವ್ಯಾನಶೇ ಸರ್ವಮಾಯುರ್ವ್ಯಾನಶೇ || 24 ||

ನರ್ಯ ಪ್ರಜಾಂ ಮೇ ಗೋಪಾಯ |
 ಅಂಋತತ್ವಾಯ ಜೀವಸೇ |
 ಜಾತಾಂ ಜನಿಷ್ಯಮಾಣಾಂ ಚ |
 ಅಂಋತೇ ಸತ್ಯೇ ಪ್ರತಿಷ್ಠಿತಾಂ |
 ಅಧರ್ವ ಪಿತುಂ ಮೇ ಗೋಪಾಯ |
 ರಸಮನ್ನಮಿಹಾಯುಷೇ |
 ಅದ್ಭಾಽಯೋಽಶೀತತನೋ |
 ಅವಿಷಂ ನಃ ಪಿತುಂ ಕೃಣು |
 ಶಗ್ಗ್ಸ್ಯ ಪಶೂನ್ಮೇ ಗೋಪಾಯ |
 ದ್ವಿಪಾದೋ ಯೇ ಚತುಷ್ಟದಃ || 25 ||

ಅಷ್ಟಾಶಫಾಶ್ಚ ಯ ಇಹಾಗ್ನೇ |
 ಯೇ ಚೈಕಶಫಾ ಆಶುಗಾಃ |
 ಸಪ್ರಥ ಸಭಾಂ ಮೇ ಗೋಪಾಯ |
 ಯೇ ಚ ಸಭ್ಯಾಃ ಸಭಾಸದಃ |
 ತಾನಿಂದ್ರಿಯಾವತಃ ಕುರು |
 ಸರ್ವಮಾಯುರುಪಾಸತಾಂ |

ಅಹೇ ಬುಧ್ನಿಯ ಮಂತ್ರಂ ಮೇ ಗೋಪಾಯ |
ಯಮೃಷಯಸ್ತ್ರೈವಿದಾ ವಿದುಃ |
ಋಚಃ ಸಾಮಾನಿ ಯಜೂಗ್ಂಷಿ |
ಸಾ ಹಿ ಶ್ರೀರಂಋತಾ ಸತಾಂ || 26 ||

ಚತುಃಶಿಖಂಡಾ ಯುವತಿಃ ಸುಪೇಶಾಃ |
ಘೃತಪ್ರತೀಕಾ ಭುವನಸ್ಯ ಮಧ್ಯೇ |
ಮರ್ಮೃಜ್ಯಮಾನಾ ಮಹತೇ ಸೌಭಗಾಯ |
ಮಹ್ಯಂ ಧುಕ್ಷ್ವ ಯಜಮಾನಾಯ ಕಾಮಾನ್ |
ಇಹೈವ ಸಂತತ್ರ ಸತೋ ವೋ ಅಗ್ನಯಃ |
ಪ್ರಾಣೇನ ವಾಚಾ ಮನಸಾ ಬಿಭರ್ಮಿ |
ತಿರೋ ಮಾ ಸಂತಮಾಯುರ್ಮಾ ಪ್ರಹಾಸೀತ್ |
ಜ್ಯೋತಿಷಾ ವೋ ವೈಶ್ವಾನರೇಣೋಪತಿಷ್ಠೇ |
ಪಂಚಧಾಽಗ್ನೀನ್ವಕ್ರಾಮತ್ |
ವಿರಾಟ್ಟ್ಸೃಷ್ಟ್ವಾ ಪ್ರಜಾಪತೇಃ |
ಊರ್ಧ್ವಾಽಽರೋಹದ್ರೋಹಿಣೀ |
ಯೋನಿರಗ್ನೇಃ ಪ್ರತಿಷ್ಠಿತಿಃ || 27 ||

ವಿಶಂತು ನಃ ಪುರೂಚೀರ್ವಿಧೇಮ ನಿಧಾಯ ಯತ್ತೇಽಪ್ರದಾಹಾಯ ಬೃಹತ್ಯೋ
ಬ್ರಹ್ಮಣಾ ದುವಸ್ಯತ ವಿಶ್ವವಾರ ಇಮಮ್ಂಜತೇ ಪುರೋಗಾಂ
ಪ್ರಜನಯಿಷ್ಯಥೋ ಜನಿಷ್ಯತೇಽಸ್ಮೈ ಮಮ ಮಹಿಂನಾ ವರ್ಚಸೇ
ದಧಧ್ನವರ್ಗೋ ಭಾಹಿ ಸಂಬಭೂವತುರಾಯುರ್ವ್ಯಾನಶೇ ಚತುಷ್ಪದಃ
ಸತಾಂ ಪ್ರಜಾಪತೇರ್ವೇ ಚ || 1 ||

ನವೈತಾನ್ಯಹಾನಿ ಭವಂತಿ |

ನವ ವೈ ಸುವರ್ಗಾ ಲೋಕಾಃ |

ಯದೇತಾನ್ಯಹಾನ್ಯುಪಯಂತಿ |

ನವಸ್ವೇವ ತಧ್ನುವರ್ಗೇಷು ಲೋಕೇಷು ಸತ್ರಿಣಃ

ಪ್ರತಿತಿಷ್ಠಂತೋ ಯಂತಿ |

ಅಗ್ನಿಷ್ಟೋಮಾಃ ಪರಃ ಸಾಮಾನಃ ಕಾರ್ಯಾ ಇತ್ಯಾಹುಃ |

ಅಗ್ನಿಷ್ಟೋಮಸಂಮಿತಃ ಸುವರ್ಗೋ ಲೋಕ ಇತಿ |

ದ್ವಾದಶಾಗ್ನಿಷ್ಟೋಮಸ್ಯ ಸ್ತೋತ್ರಾಣಿ |

ದ್ವಾದಶ ಮಾಸಾಃ ಸಂವತ್ಸರಃ |

ತತ್ತನ್ನ ಸೂಕ್ತೈಃ |

ಉಕ್ಥ್ಯಾ ಏವ ಸಪ್ತದಶಾಃ ಪರಃ ಸಾಮಾನಃ ಕಾರ್ಯಾಃ || 28 ||

ಪಶವೋ ವಾ ಉಕ್ಥಾನಿ |

ಪಶೂನಾಮವರುಧೈಃ |

ವಿಶ್ವಜಿದಭಿಜಿತಾವಗ್ನಿಷ್ಟೋಮೌ |

ಉಕ್ಥ್ಯಾಃ ಸಪ್ತದಶಾಃ ಪರಃ ಸಾಮಾನಃ |

ತೇ ಸಗ್ಗ್ಸ್ತುತಾ ವಿರಾಜಮಭಿ ಸಂಪದ್ಯಂತೇ |

ದ್ವೇ ಚರ್ಚಾವತಿ ರಿಚ್ಯೇತೇ |

ಏಕಯಾ ಗೌರತಿರಿಕ್ತಃ |

ಏಕಯಾಽಯುರೂನಃ |

ಸುವಗೋೞ ವೈ ಲೋಕೋ ಜ್ಯೋತಿಃ |

ಊರ್ಗ್ವಿರಾಟ್ || 29 ||

ಸುವರ್ಗಮೇವ ತೇನ ಲೋಕಮಭಿ ಜಯಂತಿ |

ಯತ್ಪರಗ್ಂ ರಾಧಂತರಂ |

ತತ್ಪ್ರಥಮೇಽಹನ್ಮಾಯಂ |

ಬೃಹದ್ವಿತ್ತೀಯೇ |

ವೈರೂಪಂ ತೃತೀಯೇ |

ವೈರಾಜಂ ಚತುರ್ಥೇ |

ಶಾಕ್ವರಂ ಪಂಚಮೇ |

ರೈವತಗ್ಂ ಷಷ್ಠೇ |

ತದು ಪೃಷ್ಠೇಭ್ಯೋ ನಯಂತಿ |

ಸಂತನಯ ಏತೇ ಗ್ರಹಾ ಗೃಹ್ಯಂತೇ || 30 ||

ಅತಿಗ್ರಾಹ್ಯಾ ಪರಃ ಸಾಮಸು |

ಇಮಾನೇವೈತ್ಯೈಲೋಕಾಂಧ್ಸಂ ತನ್ವಂತಿ |

ಮಿಥುನಾ ಏತೇ ಗ್ರಹಾ ಗೃಹ್ಯಂತೇ |

ಅತಿಗ್ರಾಹ್ಯಾ ಪರಃ ಸಾಮಸು |

ಮಿಥುನಮೇವ ತೈರ್ಯಜಮಾನಾ ಅವರುಂಧತೇ |

ಬೃಹತ್ಪೃಷ್ಠಂ ಭವತಿ |

ಬೃಹದ್ವೈ ಸುವಗೋೞ ಲೋಕಃ |

ಬೃಹತ್ವೈವ ಸುವರ್ಗಂ ಲೋಕಂ ಯಂತಿ |

ತ್ರಯಸ್ತ್ರಿಗ್ಂಶಿ ನಾಮ ಸಾಮ |
ಮಾಧ್ಯಂದಿನೇ ಪವಮಾನೇ ಭವತಿ || 31 ||

ತ್ರಯಸ್ತ್ರಿಗ್ಂಶದ್ವೈ ದೇವತಾಃ |
ದೇವತಾ ಏವಾವರುಂಧತೇ |
ಯೇ ವಾ ಇತಃ ಪರಾಂಚಗ್ಂ ಸಂವತ್ಸರಮುಪ ಯಂತಿ |
ನ ಹೈನಂ ತೇ ಸ್ವಸ್ತಿ ಸಮಶ್ನುವತೇ |
ಅಥ ಯೇಽಮುತೋಽರ್ವಾಂಚಮುಪ ಯಂತಿ |
ತೇ ಹೈನಗ್ಗ್ ಸ್ವಸ್ತಿ ಸಮಶ್ನುವತೇ |
ಏತದ್ವಾ ಅಮುತೋಽರ್ವಾಂಚಮುಪ ಯಂತಿ |
ಯದೇವಂ |
ಯೋ ಹ ಖಲು ವಾವ ಪ್ರಜಾಪತಿಃ |
ಸ ಉ ವೇವೇಂದ್ರಃ |
ತದು ದೇವೇಭ್ಯೋ ನಯಂತಿ || 32 ||

ಕಾರ್ಯಾ ವಿರಾಡ್ಕೃತ್ಯಂತೇ ಪವಮಾನೇ ಭವತೀಂದ್ರ ಏಕಂ ಚ || 2 ||

ಸಂತತಿರ್ವಾ ಏತೇ ಗ್ರಹಾಃ |
ಯತ್ಪರಃ ಸಾಮಾನಃ |
ವಿಷೂವಾಂದಿವಾಕೀರ್ತ್ಯಂ |
ಯಥಾ ಶಾಲಾಯೈ ಪಕ್ಷಸೀ |
ಏವಗ್ಂ ಸಂವತ್ಸರಸ್ಯ ಪಕ್ಷಸೀ |
ಯದೇತೇನ ಗೃಹ್ಯೇರನ್ನ |

ವಿಷೂಚೀ ಸಂವತ್ಸರಸ್ಯ ಪಕ್ಷಸೀ ವ್ಯವಸ್ತ್ರಗ್ಂಸೇಯಾತಾಂ |
 ಆರ್ತಿಮಾರ್ಛೇಯುಃ |
 ಯದೇತೇ ಗೃಹ್ಯಂತೇ |
 ಯಥಾ ಶಾಲಾಯೈ ಪಕ್ಷಸೀ ಮಧ್ಯಮಂ
 ವಗ್ಂಶಮಭಿ ಸಮಾಯಚ್ಛತಿ || 33 ||

ಏವಗ್ಂ ಸಂವತ್ಸರಸ್ಯ ಪಕ್ಷಸೀ ದಿವಾಕೀರ್ತ್ಯಮಭಿ
 ಸಂತನ್ವಂತಿ |
 ನಾರ್ತಿಮಾರ್ಛಂತಿ |
 ಏಕವಿಗ್ಂಶಮಹರ್ಭವತಿ |
 ಶುಕ್ರಾಗ್ರಾ ಗ್ರಹಾ ಗೃಹ್ಯಂತೇ |
 ಪ್ರತ್ಯುತ್ಥಿಭ್ಯಃ ಸಯತ್ವಾಯ |
 ಸೌರ್ಯ ಏತದಹಃ ಪಶುರಾಲಭ್ಯತೇ |
 ಸೌರ್ಯೋತಿಗ್ರಾಹ್ಯೋ ಗೃಹ್ಯತೇ |
 ಅಹರೇವ ರೂಪೇಣ ಸಮರ್ಥಯಂತಿ |
 ಅಥೋ ಅಹ್ನ ಏವೈಷ ಬಲಿರಾಹ್ನಿಯತೇ |
 ಸಪೈತದಹರತಿಗ್ರಾಹ್ಯಾ ಗೃಹ್ಯಂತೇ || 34 ||

ಸಪ್ತ ವೈ ಶೀರ್ಷಣ್ಯಾಃ ಪ್ರಾಣಾಃ |
 ಅಸಾವಾದಿತ್ಯಃ ಶಿರಃ ಪ್ರಜಾನಾಂ |
 ಶೀರ್ಷನ್ನೇವ ಪ್ರಜಾನಾಂ ಪ್ರಾಣಾಂದಧಾತಿ |
 ತಸ್ಮಾಧ್ವಪ್ತ ಶೀರ್ಷನ್ವಾಣಾಃ |

ಇಂದ್ರೋ ವೃತ್ರಗ್ಂ ಹತ್ವಾ |
 ಅಸುರಾನ್ವರಾಭಾವ್ಯ |
 ಸ ಇಮಾನ್ಲೋಕಾನಭ್ಯಜಯತ್ |
 ತಸ್ಯಾಸೌ ಲೋಕೋನಭಿಜಿತ ಆಸೀತ್ |
 ತಂ ವಿಶ್ವಕರ್ಮಾ ಭೂತ್ವಾಭ್ಯಜಯತ್ |
 ಯದ್ವೈಶ್ವಕರ್ಮಣೋ ಗೃಹ್ಯತೇ || 35 ||

ಸುವರ್ಗಸ್ಯ ಲೋಕಸ್ಯಾಭಿಜಿತ್ಯೈ |
 ಪ್ರ ವಾ ಏತೇಸ್ಮಾಲ್ಲೋಕಾಚ್ಚ್ಯವಂತೇ |
 ಯೇ ವೈಶ್ವಕರ್ಮಣಂ ಗೃಹ್ಣತೇ |
 ಆದಿತ್ಯಃ ಶ್ವೋ ಗೃಹ್ಯತೇ |
 ಇಯಂ ವಾ ಅದಿತಿಃ |
 ಅಸ್ಯಾಮೇವ ಪ್ರತಿತಿಷ್ಠಂತಿ |
 ಅನ್ಯೋನ್ಯೋ ಗೃಹ್ಯತೇ |
 ವಿಶ್ವಾನ್ಯೇವಾನ್ಯೇನ ಕರ್ಮಾಣಿ ಕುರ್ವಾಣಾ ಯಂತಿ |
 ಅಸ್ಯಾಮನ್ಯೇನ ಪ್ರತಿತಿಷ್ಠಂತಿ |
 ತಾವಾಪರಾರ್ಥಾಧ್ವಂವಧ್ವರಸ್ಯಾನ್ಯೋನ್ಯೋ ಗೃಹ್ಯತೇ |
 ತಾವುಭೌ ಸಹ ಮಹಾವ್ರತೇ ಗೃಹ್ಯತೇ |
 ಯಜ್ಞಸ್ಯೈವಾಂತಂ ಗತ್ವಾ |
 ಉಭಯೋರ್ಲೋಕಯೋಃ ಪ್ರತಿತಿಷ್ಠಂತಿ |

ಅ॒ರ್ಕ್ಯ॒ಮು॒ಕ್ಲಂ ಭ॑ವತಿ |
ಅ॒ನ್ನಾ॒ದ್ಯ॒ಸ್ಯಾ॒ವರು॑ಧ್ಯೈ || 36 ||

ಸ॒ಮಾಯ॑ಚ್ಛ॒ತ್ಯತಿ॒ಗ್ರಾಹ್ಯಾ॑ ಗೃ॒ಹ್ಯಂತೇ॑ ಗೃ॒ಹ್ಯತೇ॑
ಸ॒ಂವ॒ಧ್ನ॒ರ॒ಸ್ಯಾ॒ನ್ಯೋ॒ನ್ಯೋ॒ ಗೃ॒ಹ್ಯೇತೇ॑ ಪಂಚ॑ ಚ || 3 ||

ಏ॒ಕ॒ವಿ॒ಗ್ಂಶ॑ ಏ॒ಷ ಭ॑ವತಿ |
ಏ॒ತೇ॒ನ ವೈ ದೇ॑ವಾ ಏ॒ಕ॒ವಿ॒ಗ್ಂಶೇ॑ನ |
ಆ॒ದಿ॒ತ್ಯ॒ಮಿ॒ತ ಉ॑ತ್ತ॒ಮಗ್ಂ॑ ಸು॒ವ॒ರ್ಗಂ ಲೋ॒ಕ॒ಮಾರೋ॑ಹಯನ್ |
ಸ॒ ವಾ ಏ॒ಷ ಇ॒ತ ಏ॒ಕ॒ವಿ॒ಗ್ಂಶಃ॑ |
ತ॒ಸ್ಯ ದ॒ಶಾವ॑ಸ್ತಾ॒ದಹಾ॑ನಿ |
ದ॒ಶ ಪ॑ರ॒ಸ್ತಾತ್ |
ಸ॒ ವಾ ಏ॒ಷ ವಿ॒ರಾಜ್ಯು॑ಭ॒ಯತಃ॑ ಪ್ರತಿ॒ಷ್ಟಿತಃ॑ |
ವಿ॒ರಾಜಿ॑ ಹಿ ವಾ ಏ॒ಷ ಉ॑ಭ॒ಯತಃ॑ ಪ್ರತಿ॒ಷ್ಟಿತಃ॑ |
ತ॒ಸ್ಮಾದಂ॑ತರೇ॒ಮೌ ಲೋ॒ಕೌ ಯನ್ |
ಸ॒ವೇ॑ಷು ಸು॒ವ॒ರ್ಗೇ॑ಷು ಲೋ॒ಕೇ॑ಷ್ಟ॒ಭಿತ॑ಪ॒ನ್ನೇತಿ॑ || 37 ||

ದೇ॒ವಾ ವಾ ಆ॑ದಿ॒ತ್ಯಸ್ಯ॑ ಸು॒ವ॒ರ್ಗಸ್ಯ॑ ಲೋ॒ಕಸ್ಯ॑ |
ಪ॒ರಾಚೋ॑ತಿ॒ಪಾದಾ॑ದ॒ಬಿಭ॑ಯುಃ |
ತಂ ಛಂ॑ದೋ॒ಭಿರ॑ದ್ಯ॒ಗ್ಂಹಂಧೃ॑ತ್ಯೈ |
ದೇ॒ವಾ ವಾ ಆ॑ದಿ॒ತ್ಯಸ್ಯ॑ ಸು॒ವ॒ರ್ಗಸ್ಯ॑ ಲೋ॒ಕಸ್ಯ॑ |
ಅ॒ವಾಚೋ॑ವ॒ಪಾದಾ॑ದ॒ಬಿಭ॑ಯುಃ |
ತಂ ಪಂಚ॑ಭೀ॒ ರ॒ಶ್ಮಿ॒ಭಿರು॑ದ॒ವಯ॑ನ್ |

ತಸ್ಮಾ ದೇಕವಿಗ್ಂಶೇಽಹನ್ವಂಚ ದಿವಾಕೀರ್ತ್ಯಾನಿ ಕ್ರಿಯಂತೇ |
 ರಶ್ಮಯೋ ವೈ ದಿವಾಕೀರ್ತ್ಯಾನಿ |
 ಯೇ ಗಾಯತ್ರೇ |
 ತೇ ಗಾಯತ್ರೀಷೂತ್ತರಯೋಃ ಪವಮಾನಯೋಃ || 38 ||

ಮಹಾದಿವಾಕೀರ್ತ್ಯಗ್ಂ ಹೋತುಃ ಪೃಷ್ಠಂ |
 ವಿಕರ್ಣಂ ಬ್ರಹ್ಮಸಾಮಂ |
 ಭಾಸೋಽಗ್ನಿಷ್ಟೋಮಃ |
 ಅಥೈತಾನಿ ಪರಾಣಿ |
 ಪರೈವೈ ದೇವಾ ಆದಿತ್ಯಗ್ಂ ಸುವರ್ಗಂ ಲೋಕಮಪಾರಯನ್ |
 ಯದಪಾರಯನ್ |
 ತತ್ಪರಾಣಾಂ ಪರತ್ವಂ |
 ಪಾರಯಂತೈನಂ ಪರಾಣಿ |
 ಯ ಏವಂ ವೇದ |
 ಅಥೈತಾನಿ ಸ್ವರಾಣಿ |
 ಸ್ವರೈವೈ ದೇವಾ ಆದಿತ್ಯಗ್ಂ ಸುವರ್ಗಂ ಲೋಕಮಸ್ಪಾರಯನ್ |
 ಯದಸ್ಪಾರಯನ್ |
 ತಥ್ಸ್ವರಾಣಾಗ್ ಸ್ವರತ್ವಂ |
 ಸ್ಪಾರಯಂತೈನಗ್ ಸ್ವರಾಣಿ |
 ಯ ಏವಂ ವೇದ || 39 ||

ಏತಿ ಪವಮಾನಯೋಃ ಸ್ವರಾಣಿ ಪಂಚ ಚ || 4 ||

ಅಪ್ರತಿಷ್ಠಾಂ ವಾ ಏತೇ ಗಚ್ಛಂತಿ |
 ಯೇಷಾಗ್ಂ ಸಂವತ್ಸರೇನಾಪ್ತೇಽಥ |
 ಏಕಾದಶಿನ್ಯಾಪ್ಯತೇ |
 ವೈಷ್ಣವಂ ವಾಮನಮಾಲಭಂತೇ |
 ಯಜ್ಞೋ ವೈ ವಿಷ್ಣುಃ |
 ಯಜ್ಞಮೇವಾಽಲಭಂತೇ ಪ್ರತಿಷ್ಠಿತೈಃ |
 ಐಂದ್ರಾಗ್ನಮಾಲಭಂತೇ |
 ಇಂದ್ರಾಗ್ನೀ ವೈ ದೇವಾನಾಮಯಾತಯಾಮನೌ |
 ಯೇ ಏವ ದೇವತೇ ಅಯಾತಯಾಮ್ನೀ |
 ತೇ ಏವಾಲಭಂತೇ || 40 ||

ವೈಶ್ವದೇವಮಾಲಭಂತೇ |
 ದೇವತಾ ಏವಾವರುಂಧತೇ |
 ದ್ಯಾವಾಪೃಥಿವ್ಯಾಂ ಧೇನುಮಾಲಭಂತೇ |
 ದ್ಯಾವಾಪೃಥಿವ್ಯೋರೇವ ಪ್ರತಿತಿಷ್ಠಂತಿ |
 ವಾಯವ್ಯಂ ವತ್ಸಮಾಲಭಂತೇ |
 ವಾಯುರೇವೈಭ್ಯೋ ಯಥಾಽಯತನಾದ್ಧೇವತಾ ಅವರುಂಧೇ |
 ಆದಿತ್ಯಾಮವಿಂ ವಶಾಮಾಲಭಂತೇ |
 ಇಯಂ ವಾ ಅದಿತಿಃ |
 ಅಸ್ಯಾಮೇವ ಪ್ರತಿತಿಷ್ಠಂತಿ |
 ಮೈತ್ರಾವರುಣೀಮಾಲಭಂತೇ || 41 ||

ಮಿತ್ರೇಣೈವ ಯಜ್ಞಸ್ಯ ಸ್ವಿಷ್ಟಗ್ಂ ಶಮಯಂತಿ |
 ವರುಣೇನ ದುರಿಷ್ಟಂ |
 ಪ್ರಾಜಾಪತ್ಯಂ ತೂಪರಂ ಮಹಾವ್ರತ ಆಲಭಂತೇ |
 ಪ್ರಾಜಾಪತ್ಯೋಽತಿಗ್ರಾಹ್ಯೋ ಗೃಹ್ಯತೇ |
 ಅಹರೇವ ರೂಪೇಣ ಸಮರ್ಥಯಂತಿ |
 ಅಥೋ ಅಹ್ನ ಏವೈಷ ಬಲಿರ್ಹ್ರಿಯತೇ |
 ಆಗ್ನೇಯಮಾಲಭಂತೇ ಪ್ರತಿ ಪ್ರಜ್ಞಾತ್ಯೈ |
 ಅಜಪೇತ್ವಾನ್ ವಾ ಏತೇ ಪೂರ್ವೈರ್ಮಾಸೈರವರುಂಧತೇ |
 ಯದೇತೇ ಗವ್ಯಾಃ ಪಶವ ಆಲಭ್ಯಂತೇ |
 ಉಭಯೇಷಾಂ ಪಶೂನಾಮವರುದ್ಧೈಃ || 42 ||

ಯದತಿರಿಕ್ತಾಮೇಕಾದಶಿನೀಮಾಲಭೇರನ್ |
 ಅಪ್ರಿಯಂ ಭ್ರಾತೃವ್ಯಮಭ್ಯತಿರಿಚ್ಯೇತ |
 ಯದ್ಧೌ ದ್ಧೌ ಪಶೂ ಸಮಸ್ಯೇಯುಃ |
 ಕನೀಯ ಆಯುಃ ಕುರ್ವೀರನ್ |
 ಯದೇತೇ ಬ್ರಾಹ್ಮಣವಂತಃ ಪಶವ ಆಲಭ್ಯಂತೇ |
 ನಾಪ್ರಿಯಂ ಭ್ರಾತೃವ್ಯಮಭ್ಯತಿರಿಚ್ಯತೇ |
 ನ ಕನೀಯ ಆಯುಃ ಕುರ್ವತೇ || 43 ||

ತೇ ಏವಾಲಭಂತೇ ಮೈತ್ರಾವರುಣೀಮಾಲಭಂತೇಽವರುದ್ಧೈಃ ಸಪ್ತ ಚ || 5 ||

ಪ್ರಜಾಪತಿಃ ಪ್ರಜಾಃ ಸೃಷ್ಟ್ವಾ ವೃತ್ತೋಽಶಯತ್ |
 ತಂ ದೇವಾ ಭೂತಾನಾಗ್ಂ ರಸಂ ತೇಜಃ ಸಂಭೃತ್ಯ |

ತೇನೈನಮಭಿಷಜ್ಯನ್‌ನ್ |
 ಮಹಾನವವರ್ತೀತಿ |
 ತನ್ಮಹಾವ್ರತಸ್ಯ ಮಹಾವ್ರತತ್ವಂ |
 ಮಹದ್ವ್ರತಮಿತಿ |
 ತನ್ಮಹಾವ್ರತಸ್ಯ ಮಹಾವ್ರತತ್ವಂ |
 ಮಹತೋ ವ್ರತಮಿತಿ |
 ತನ್ಮಹಾವ್ರತಸ್ಯ ಮಹಾವ್ರತತ್ವಂ |
 ಪಂಚವಿಗ್ಂಶಃ ಸ್ತೋಮೋ ಭವತಿ || 44 ||

ಚತುರ್ವಿಗ್ಂಶತ್ಯರ್ಥಮಾಸಃ ಸಂವತ್ಸರಃ |
 ಯದ್ವಾ ಏತಸ್ಮಿಂಥ್ಸಂವತ್ಸರೇಽಧಿ ಪ್ರಾಜಾಯತ |
 ತದನ್ವಂ ಪಂಚವಿಗ್ಂಶಮಭವತ್ |
 ಮಧ್ಯತಃ ಕ್ರಿಯತೇ |
 ಮಧ್ಯತೋ ಹ್ಯನ್ನಮಶಿತಂ ಧಿನೋತಿ |
 ಅಥೋ ಮಧ್ಯತ ಏವ ಪ್ರಜಾನಾಮೂರ್ಗ್ಧೀಯತೇ |
 ಅಥ ಯದ್ವಾ ಇದಮಂತತಃ ಕ್ರಿಯತೇ |
 ತಸ್ಮಾದುದಂತೇ ಪ್ರಜಾಃ ಸಮೇಧಂತೇ |
 ಅಂತತಃ ಕ್ರಿಯತೇ ಪ್ರಜನನಾಯೈವ |
 ತ್ರಿವೃಚ್ಛಿರೋ ಭವತಿ || 45 ||

ತ್ರೇಧಾ ವಿಹಿತಗ್ಂ ಹಿ ಶಿರಃ |
 ಲೋಮ ಛವೀರಸ್ಥಿ |

ಪರಾಚಾ ಸ್ತುವಂತಿ |
 ತಸ್ಮಾತ್ತಥ್ಯದ್ಯಗೇವ |
 ನ ಮೇದ್ಯತೋಽನುಮೇದ್ಯತಿ |
 ನ ಕೃಶ್ಯತೋಽನು ಕೃಶ್ಯತಿ |
 ಪಂಚದಶೋಽನ್ಯಃ ಪಕ್ಷೋ ಭವತಿ |
 ಸಪ್ತದಶೋಽನ್ಯಃ |
 ತಸ್ಮಾದ್ವಯಾಗ್ಸ್ಯನ್ಯತರಮರ್ಧಮಭಿಪರ್ಯಾವರ್ತಂತೇ |
 ಅನ್ಯತರತೋ ಹಿ ತದ್ಗರೀಯಃ ಕ್ರಿಯತೇ || 46 ||

ಪಂಚವಿಗ್ಂಶ ಆತ್ಮಾ ಭವತಿ |
 ತಸ್ಮಾನ್ಮದ್ಯತಃ ಪಶವೋ ವರಿಷ್ಠಾಃ |
 ಏಕವಿಗ್ಂಶಂ ಪುಚ್ಛಂ |
 ದ್ವಿಪದಾಸು ಸ್ತುವಂತಿ ಪ್ರತಿಷ್ಠಿತ್ಯೈ |
 ಸರ್ವೇಣ ಸಹ ಸ್ತುವಂತಿ |
 ಸರ್ವೇಣ ಹ್ಯಾತ್ಮನಾಽಽತ್ವನ್ವೀ |
 ಸಹೋತ್ಪತಂತಿ |
 ಏಕೈಕಾಮುಚ್ಛಿಗ್ಂಷಂತಿ |
 ಆತ್ಮನ್ನ್ ಹ್ಯಂಗಾನಿ ಬದ್ಧಾನಿ |
 ನ ವಾ ಏತೇನ ಸರ್ವಃ ಪುರುಷಃ || 47 ||

ಯದಿತ ಇತೋ ಲೋಮಾನಿ ದತೋ ನಖಾನ್ |
 ಪರಿಮಾದಃ ಕ್ರಿಯಂತೇ |

ತಾನ್ಯೇವ ತೇನ ಪ್ರತ್ಯುಪ್ಯಂತೇ |
 ಔದುಂಬರಸ್ತಲ್ಪೋ ಭವತಿ |
 ಊರ್ಗ್ವಾ ಅನ್ನಮುದುಂಬರಃ |
 ಊರ್ಜ ಏವಾನ್ನಾದ್ಯಸ್ಯಾವರುಧ್ಯೈ |
 ಯಸ್ಯ ತಲ್ಪಸದ್ಯಮನಭಿಜಿತಗ್ಗ್ ಸ್ಯಾತ್ |
 ಸ ದೇವಾನಾಗ್ಂ ಸಾಮ್ಯಕ್ಷೇ |
 ತಲ್ಪಸದ್ಯಮಭಿಜಯಾನೀತಿ ತಲ್ಪಮಾರುಹ್ಯೋದ್ಗಾಯೇತ್ |
 ತಲ್ಪಸದ್ಯಮೇವಾಭಿಜಯತಿ || 48 ||

ಯಸ್ಯ ತಲ್ಪಸದ್ಯಮಭಿಜಿತಗ್ಗ್ ಸ್ಯಾತ್ |
 ಸ ದೇವಾನಾಗ್ಂ ಸಾಮ್ಯಕ್ಷೇ |
 ತಲ್ಪಸದ್ಯಂ ಮಾ ಪರಾಜೇಷೀತಿ ತಲ್ಪಮಾರುಹ್ಯೋದ್ಗಾಯೇತ್ |
 ನ ತಲ್ಪಸದ್ಯಂ ಪರಾಜಯತೇ |
 ಪ್ಲೇಂಖೇ ಶಗ್ಂಸತಿ |
 ಮಹೋ ವೈ ಪ್ಲೇಂಖಃ |
 ಮಹಸ ಏವಾನ್ನಾದ್ಯಸ್ಯಾವರುಧ್ಯೈ |
 ದೇವಾಸುರಾಃ ಸಂಯತ್ತಾ ಆಸನ್ |
 ತ ಆದಿತ್ಯೇ ವ್ಯಾಯಚ್ಛಂತ |
 ತಂ ದೇವಾಃ ಸಮಜಯನ್ || 49 ||

ಬ್ರಾಹ್ಮಣಶ್ಚ ಶೂದ್ರಶ್ಚ ಚರ್ಮಕರ್ತೇ ವ್ಯಾಯಚ್ಛೇತೇ |
 ದೈವ್ಯೋ ವೈ ವರ್ಣೋ ಬ್ರಾಹ್ಮಣಃ |

ಅಸುಯಃಃ ಶೂದ್ರಃ |
 ಇಮೇಽರಾಧ್ನುರಿಮೇ ಸುಭೂತಮಕ್ರನ್ನಿತ್ಯನ್ಯತರೋ ಬ್ರೂಯಾತ್ |
 ಇಮ ಉದ್ವಾಸೀಕಾರಿಣ ಇಮೇ ದುರ್ಭೂತಮಕ್ರನ್ನಿತ್ಯನ್ಯತರಃ |
 ಯದೇವೈಷಾಗ್ಂ ಸುಕೃತಂ ಯಾ ರಾದ್ಧಿಃ |
 ತದನ್ಯತರೋಽಭಿಶ್ರೀಣಾತಿ |
 ಯದೇವೈಷಾಂ ದುಷ್ಕೃತಂ ಯಾಽರಾದ್ಧಿಃ |
 ತದನ್ಯತರೋಽಪಹಂತಿ |
 ಬ್ರಾಹ್ಮಣಃ ಸಂಜಯತಿ |
 ಅಮುಮೇವಾದಿತ್ಯಂ ಭ್ರಾತೃವ್ಯಸ್ಯ ಸಂ ವಿಂದಂತೇ || 50 ||

ಭವತಿ ಭವತಿ ಕ್ರಿಯತೇ ಪುರುಷೋ
 ಜಯತ್ಯಜಯಂಜಯತ್ಯೇಕಂ ಚ || 6 ||

ಉದ್ಧನ್ಯಮಾನಂ ನವೈತಾನಿ ಸಂತತಿರೇಕವಿಗ್ಂಶ
 ಏಷೋಽಪ್ರತಿಷ್ಠಾಂ ಪ್ರಜಾಪತಿರ್ವೃತ್ತಷ್ಟಟ್ || 6 ||

ಉದ್ಧನ್ಯಮಾನಗ್ಂ ಶೋಚಿಷ್ಟೇಶೋಽಗ್ನೇ ಸಪತ್ನಾನತಿಗ್ರಾಹ್ಯಾ
 ವೈಶ್ವದೇವಮಾಲಭಂತೇ ಪಂಚಾಶತ್ || 50 ||

ಉದ್ಧನ್ಯಮಾನಗ್ಂ ಸಂ ವಿಂದಂತೇ ||

|| ಹರಿಃ ಓ(೩)೦ ||

|| ಇತಿ ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ ಪ್ರಥಮಾಷ್ಟಕೇ ದ್ವಿತೀಯಃ ಪ್ರಶ್ನಃ
 ಸಮಾಪ್ತಃ ||